

# पथ निर्माण की 20 स्कीम के लिए 211 करोड़ मंजूर

राज्य ब्यूरो, पटना : पथ निर्माण मंत्री नंद किशोर यादव ने कहा कि राज्य के 13 जिलों में पथ निर्माण और सड़कों के चौड़ीकरण व मजबूतीकरण की 20 योजनाओं के लिए 211.34 करोड़ रुपये की मंजूरी दी गई है। इससे 123 किमी लंबाई में सड़कों का उन्नयन और विकास किया जाएगा। साथ ही चार आरसीसी पुल का भी निर्माण होगा।

यादव ने बुधवार को बताया कि जिन जिले की योजनाओं को मंजूरी दी गयी है उनमें भागलपुर, बांका, दरभंगा, शेखपुरा, भोजपुर, भभुआ, पश्चिमी व पूर्वी चंपारण, लखीसराय, समस्तीपुर, मुंगेर, अररिया और पूर्णिया शामिल हैं। पूर्वी चंपारण के ढाका मोड़-सलाई फैक्ट्री पथ के लिए 32.44 लाख, दरभंगा की दो योजनाओं के लिए 7.79 करोड़, भागलपुर जिले में तिलका मांझी-चंपा नगर पथ के लिए 4.53 करोड़, शेखपुरा-आढ़ा पथ के लिए 6.01 करोड़, भोजपुर जिले के आरा-एकौना-खैरा-सहार पथ में नारायणपुर बाजार के निकट पथ के लिए 6.24 करोड़, भभुआ जिले के अखौरा-हाटा-महदाइच पथ के लिए 1.32 करोड़, पश्चिमी चंपारण में बगहा-त्रिवेणीगंज पथ के लिए 03.88 करोड़, इसी जिले



में बेतिया-गोविंदगंजरोड के लिए 15.16 करोड़, लखीसराय जिले के जमालपुर-धरहरा पथ में पीरी बाजार से बसौनी तक के लिए 3.48 करोड़ और बांका जिले की तीन योजनाओं के लिए 44 करोड़ रुपये, समस्तीपुर के रोसड़ा में पटेल चौक से बसरिया रोड के लिए 24.42 करोड़ की मंजूरी दी गयी है।